

श्री.गजानन रामभाऊ हजारे,शाखा अभियंता(वर्ग-३)
जि.प.ग्रा.पा.पु.उपविभाग नगर यांना पदावरून तात्पुरते
दूर करणे बाबत.

अहमदनगर जिल्हा परिषद
ग्रामीण पाणी पुरवठा विभाग
जिल्हा परिषद आदेश क्र.ग्रापापु/अस्था१/०७२२/ ९९/२०२२
अहमदनगर दि.२/३/२०२२

संदर्भ :- १.या कार्यालयाकडिलपत्र जा.क्र. जजीमि/प्रशा-१/४९/२०२२ दि.२८/२/२०२२
२.दिनांक १/३/२०२२ च्या आढावा सभेत समक्ष देण्यात आलेल्या सुचना
३.मान्य टिपणी दिनांक

श्री.गजानन रामभाऊ हजारे,शाखा अभियंता, हे जि.प.ग्रा.पा.पु.उपविभाग नगर येथे कार्यरत आहेत.जल जीवन मिशन संदर्भात दिनांक १/३/२०२२ रोजी मा.जिल्हाधिकारी कार्यालय अहमदनगर येथे नगर व अकोले तालुक्यातील प्रस्तावित पाणी पुरवठा योजनांच्या प्रगती बाबत आढावा बैठक आयोजित करण्यात आलेली होती.सदर बैठकीस उपअभियंता व संबंधीत शाखा अभियंता यांना उपस्थित राहणे बाबत संदर्भ क्र.१ च्या पत्रान्वये कळविण्यात आलेले होते.

दिनांक २१/०२/२०२२ रोजीच्या आढावा बैठकीत नगर तालुक्यातील जल जीवन मिशन कार्यक्रमांतर्गत पाणी पुरवठा योजनांची प्रगती अंत्यत कमी असल्याचे निदर्शनास आले आहे. जल जीवन मिशन हा कालमर्यादित कार्यक्रम असल्यामुळे सदर बाबत गांभीर्याने कार्यवाही करणे अपेक्षित असल्याचे तुम्हास सुचित करण्यात आलेले होते. तरीही तुम्ही मा.जिल्हाधिकारी यांनी दिनांक १/३/२०२२ रोजी आयोजित केलेल्या आढावा बैठकीस कुठलीही पुर्वसूचना न देता अनुपस्थित राहीलेले आहात व जल जीवन मिशनचे कालमर्यादित महत्वाच्या विषयाकडे अक्षम्य दुर्लक्ष करून गैरवर्तन केले आहे. तुम्ही जिल्हा परिषद कर्मचारी असून त्यांनी सदैव निरपवाद,सचोटीने व कर्तव्य परायण असणे आवश्यक आहे. तथापी निरपवाद सचोटीने पालन न केल्याने महाराष्ट्र जिल्हा परिषद जिल्हा सेवा (वर्तणूक)नियम १९६७ चे नियम ३ चा तुमचेकडून भंग झालेला आहे.

महाराष्ट्र जिल्हा परिषद जिल्हा सेवा (शिस्त व अपील) नियम १९६४ चे नियम ३ मध्ये दिलेल्या तरतुदीस अधिन राहून मला प्रदान केलेल्या अधिकाराचा वापर करून या आदेशाव्दारे उक्त श्री.गजानन रामभाऊ हजारे, शाखा अभियंता, जि.प.ग्रा.पा.पु.उपविभाग नगर यांना सदरचा आदेश बजावल्याच्या दिनांका पासून जिल्हा परिषद सेवेतून निलंबित करित आहे.आणखी असाही आदेश देण्यात येत आहे की, हा आदेश अमंलात राहील तेवढ्या कालावधीत श्री.गजानन रामभाऊ हजारे, शाखा अभियंता, जि.प.ग्रा.पा.पु.उपविभाग नगर यांचे मुख्यालय ~~जिल्हा परिषद~~ येथे राहील.आणि श्री.गजानन रामभाऊ हजारे, शाखा अभियंता, यांना गट विकास अधिकारी पंचायत समिती ~~जिल्हा परिषद~~ यांच्या पुर्व परवानगी शिवाय मुख्यालय सोडता येणार नाही.


(पान नं.२ वर)

//पान नं.२//

श्री.गजानन रामभाऊ हजारे, शाखा अभियंता, जि.प.ग्रा.पा.पु.उपविभाग नगर यांना महाराष्ट्र नागरी सेवा (पदग्रहण अवधी स्वीयत्तर सेवा आणि निलंबन, बडतर्फी व सेवेतून काढून टाकणे या काळातील प्रदाने) नियम १९८१ मधील नियम ६८ च्या तरतूदी नुसार निलंबन भत्ता व पूरक भत्ते देण्यात यावेत.निलंबनाच्या कालावधीत श्री.गजानन रामभाऊ हजारे, शाखा अभियंता, यांनी खाजगी नोकरी स्विकारु नये त्यांनी तसे केल्यास ते दोषारोप त्यांचेवर ठेवण्यात येईल तसेच ते निलंबन निर्वाह भत्ता गमविण्यास पात्र ठरतील.

निलंबनाचे कालावधीत निलंबन निर्वाह भत्ता जेव्हा जेव्हा देण्यात येईल त्या त्या वेळी तुम्ही खाजगी नोकरी स्विकारली नाही अथवा कोणताही खाजगी धंदा वा व्यवसाय करित नाही अशा आशयाचे प्रमाणपत्र श्री.गजानन रामभाऊ हजारे, शाखा अभियंता,यांनी सादर करावे.

निलंबनाचे कालावधीत श्री.गजानन रामभाऊ हजारे, शाखा अभियंता, जि.प.ग्रा.पा.पु.उपविभाग नगर यांना निलंबन निर्वाह भत्ता देण्या बाबतची कार्यवाही उपअभियंता, जि.प.ग्रा.पा.पु.उपविभाग होशामुख हे करतील सदरचा आदेश हा अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संगणकीय संकेतांक क्रमांक 20220302140060 असा आहे.


(राजेंद्र क्षीरसागर)
मुख्य कार्यकारी अधिकारी
जिल्हा परिषद अहमदनगर

प्रति,


श्री.गजानन रामभाऊ हजारे, शाखा अभियंता, जि.प.ग्रा.पा.पु.उपविभाग नगर

द्वारा - उपअभियंता, जि.प.ग्रा.पा.पु.उपविभाग नगर

प्रत- गट विकास अधिकारी, पंचायत समिती नगर

प्रत- गट विकास अधिकारी, पंचायत समिती -----

प्रत- मुख्य लेखा व वित्त अधिकारी, जि.प.अ.नगर


(राजेंद्र क्षीरसागर)
मुख्य कार्यकारी अधिकारी
जिल्हा परिषद अहमदनगर